

## " ઇફેક્ટીવ ટાઈમ મેનેજમેન્ટ" વિષય પર આયોજીત વ્યાખ્યાન

કૃષિ મહાવિદ્યાલય, જુનાગઢ કૃષિ યુનિવર્સિટી, જુનાગઢ દ્વારા તા. ૨૧/૨/૨૦૨૫ ના રોજ ૧૪.૩૦ કલાકે "ઇફેક્ટીવ ટાઈમ મેનેજમેન્ટ" વિષય પર એક વ્યાખ્યાન યોજાયેલ. આ કાર્યક્રમમાં બી.એસ.સી. (એગ્રી.) માં અભ્યાસ કરતા ૧૨૨ જેટલા વિદ્યાર્થીઓ હાજર રહેલ. કાર્યક્રમની શરૂઆતમાં ડો. પી.ડી. કુમાવત, આચાર્ય અને ડીનશ્રી કૃષિ મહાવિદ્યાલય, જુનાગઢ દ્વારા હાજર રહેલ દરેકનું સ્વાગત કરેલ. આ કાર્યક્રમમાં ડો વી.પી. રામાણી, નિવૃત્ત આચાર્યશ્રી, આણંદ કૃષિ યુનિવર્સિટી, વસો દ્વારા "ઇફેક્ટીવ ટાઈમ મેનેજમેન્ટ" વિષે વિસ્તૃત વ્યાખ્યાન આપેલ. તેમાં તેમણે જણાવેલ કે વિદ્યાર્થીઓ તેમના અભ્યાસકાળ દરમ્યાન કેવી રીતે ટાઈમ મેનેજમેન્ટ કરીને જુદી જુદી પરીક્ષાઓ તેમજ જીવનના અન્ય પડાવોમાં સફળતા મેળવી શકે છે, તે વિશે જુદા જુદા વિસ્તૃત દૃષ્ટાંત આપી વિદ્યાર્થીઓને માહિતગાર કરેલ હતા. આ કાર્યક્રમમાં મુખ્ય મહેમાન તરીકે ડો. આર. બી. માદરીયા, સંશોધન નિયામકશ્રી અને પી.જી. ડીનશ્રી હાજર રહી વિદ્યાર્થીઓને જણાવેલ કે આજના સમયમાં વિદ્યાર્થીઓ તેમજ શિક્ષકશ્રીઓ માટે ટાઈમ મેનેજમેન્ટ સ્કીલની ખુબજ જરૂરીયાત રહેલ છે. ડો. વી. ડી. તારપરા, સહ સંશોધન નિયામકશ્રી પણ હાજર રહી તેમને પણ વિદ્યાર્થીને પ્રોત્સાહિત કરેલ. આ કાર્યક્રમમાં ડો. એચ. એમ. સાપોવડીયા, મદદનીશ પ્રાધ્યાપક અને શ્રી એ.એસ. ઠક્કર, મદદનીશ વહીવટી અધિકારીશ્રી, કૃ.મ.વિ., જુનાગઢ તેમજ કૃષિ મહાવિદ્યાલયના જુદા જુદા વિભાગના વડાશ્રીઓ તેમજ શિક્ષકશ્રીઓ પણ હાજર રહેલ હતા. અતમાં ડો. બી. એચ. તાવેથીયા, તાંત્રિક મદદનીશ, કૃષિ મહાવિદ્યાલય, જુ.કૃ.યુ., જુનાગઢ દ્વારા આ કાર્યક્રમમાં પધારેલ સર્વે મહેમાનશ્રીઓ તેમજ અધીકારીશ્રીઓનો આભાર વ્યક્ત કરેલ.





